

ఇరుకుల్ల వాగులో తవ్విన నగరసూర రక్షిత మంచి నీటి బావి, బావిలో తగ్గిన నీళ్లు (ఇన్సెటి)



**పడ్డెర కాళనీ**  
**రాహం తీర్మాని**  
 నగరసూరలో సుమారు 7,800 మంది జనాభా ఉంది. ఈ గ్రామానికి కూడా సరిపడా నీళ్లు రావడం లేదు. మిషన్ భగీరథ ప్రైవేట్ ప్రతిమ ముందు నుంచి ఉంది. అక్కడి నుంచి రావడం వల్ల దూరం పెరిగి వడ్డెర కాళనీకి నీళ్లు రావడం కష్టమైతే, ఇప్పటికే తీవ్రమైన నీటి ఎద్దడి ఉంది. ఈ కాళనీకి తీగలగుట్టపల్లి నుంచి నగరసూర వెళ్లే దారి గుండా పైవే లైన్ వేస్తే పూర్తిస్థాయిలో నీళ్లు వచ్చే అవకాశముంటుంది. అంతే కాకుండా ఒడ్డెర కాళనీ వద్ద సంచీ నిర్మాణానికి గత ప్రభుత్వంలో ₹17 లక్షలు మంజూరయ్యాయి. పనులు ప్రారంభించలేదు. సంచీ నిర్మాణం చేపడితే బాగుంటుంది. మా గ్రామానికి ఉన్న రక్షిత మంచి నీటి బావి ఇరుకుల్ల వాగులో ఉంది. అది ఎండిపోతున్నది. పూర్తిగా ఎండిపోతే కష్టమే. మిషన్ భగీరథ నీళ్లు కూడా సరిగ్గా రావడం లేదు. ఎండకాలం కష్టమయ్యేటట్టే ఉన్నది.

- ఉప్పల శ్రీధర్, మాజీ సర్పంచ్ (నగరసూర)

# ముంచుకొస్తున్న వేసవి గండం



**నీటి ఎద్దడి తీవ్రంగా ఉంది**

మునుపెన్నడూ లేని విధంగా నీటి ఎద్దడి ఎదుర్కొంటున్నాం. గతంలో ఇసాంటి పరిస్థితులు లేవు. నెల కింది నుంచే బావుల్ల నీళ్లు ఒడుస్తున్నాయి. మంచి నీళ్లు బాయిల సుతం నీళ్లు తగ్గవున్నాయి. ఉన్న నీళ్లనే ఊరంతా తింపి వరకు ఎటు సరిపోతే లేవు. ఎండలు ఇంకా ముదిరితే నీళ్లు చాలా కష్టమైతే, ఇప్పటి సందే నీళ్ల కోసం ప్రత్యామ్నాయం చూడాలి. లేకుంటే గ్రామాలకు గ్రామాలు తల్లడిల్లుతాయి. మా ఊరికి మునుపు మంచి నీళ్లు మంచినీ వచ్చేవి. ఇప్పుడు నాలుగైదు రోజులకు ఒక వాడకు తిరుగుతున్నాయి. రేపు వారం పది రోజులకోసారి సుతం నీళ్లు వచ్చి పరిస్థితి కనిపిస్తుంది.

- రావుల వెంకటయ్య, ఉల్లంపల్లి

- వేగంగా పడిపోతున్న భూగర్భ జలాలు
- పలు గ్రామాలకు అందని మిషన్ భగీరథ నీళ్లు
- మొదలైన తాగునీటి తండ్లాట • ఇప్పటికే అక్కడక్కడా తీవ్రం
- నగరసూరలో తప్పని గోస • చిగురుమామిడి మండలంలో ఆరు రోజులకోసారి సరఫరా • మున్ముందు తాగునీటికి మరింత తిప్పలు

కరీంనగర్, మార్చి 26 (నమస్తే తెలంగాణ) : తెలంగాణ రాజ్ ముందు వేసవి వచ్చిందంటే చాలు తాగు నీటి తండ్లాట మొదలయ్యేది. కురాయిల వద్ద దండలు, బుట్టలతో బారులు తీరేది. రక్షిత మంచి నీటి బావులు ఎండిపోతే వ్యవసాయ బావులను అడ్డకు తీసుకుని గ్రామాలకు నీటిని సరఫరా చేసే పని అందించేది. తెలంగాణ రాష్ట్రం వచ్చిన తర్వాత పరిస్థితి మారింది. మిషన్ భగీరథ పథకం రావడంతో ప్రతి గ్రామానికి గోసావరి జలాలు సరఫరా చేసేది. గతంలో వారంలో ఒకటింటే రోజు మాత్రమే వచ్చే మంచి నీటి మిషన్ భగీరథ తర్వాత రోజు విడివిడి రోజు వచ్చేవి. చిన్న గ్రామ పంచాయతీల్లో అయితే ప్రతి రోజూ సరఫరా అయ్యేవి. ఇప్పుడు అలాంటి పరిస్థితి కనిపించడం లేదు. మళ్ళీ వెనుకటి రోజుల వస్తాయేమోనని ప్రజల్లో ఆందోళన కనిపిస్తున్నది. కరీంనగర్ రూరల్ మండలం నగరసూర, మొగ్గంపూర్ తది

ఎండకాలం ఆరంభంలోనే తాగునీటి తండ్లాట మొదలైంది. ఇప్పటికే అక్కడక్కడా తీవ్రమవుతున్నది. ఏడాదిన్నర కిందటి వరకు మిషన్ భగీరథ ద్వారా ప్రతి గ్రామానికి రోజు విడివిడి రోజు మంచి నీళ్లు వచ్చినా.. గ్రామాలు, పట్టణాలకు ఎక్కడా నీటి కొరత లేకుండా ప్రభుత్వ యంత్రాంగం సమర్థవంతంగా సరఫరా చేసినా.. ఇప్పుడు ఆ పరిస్థితి లేక ఎద్దడి తలెత్తుతున్నది. భూగర్భ జలాలు వేగంగా పడిపోవడం, మిషన్ భగీరథలో ఏర్పడుతున్న సమస్యలు ఎప్పటికప్పుడు పరిష్కరించకపోవడంతో మంచి నీటికి గోస పడాల్సిన దుస్థితి ఉన్నది. ఏప్రిల్, మేలో ఈ ముప్పు తీవ్రమయ్యే ప్రమాదం కనిపిస్తున్నది.

టుంది. ఈ విషయమై గ్రామ మాజీ సర్పంచ్ ఉప్పల శ్రీధర్ జిల్లా పంచాయతీ అధికారికి వినతి పత్రం ఇచ్చినా, ఇప్పటి వరకు ఎలాంటి స్పందన లేదు. ఇరుకుల్లవాగులో మొగ్గంపూర్కు చెందిన మూడు రక్షిత మంచి నీటి బావులు ఉన్నాయి. అందులో రెండు ఎండిపోయాయి. ఒకదానిలో ఉన్న కొద్దిపాటి నీళ్లు గ్రామానికి ఏ మాత్రం సరిపోవడం లేదు. మిషన్ భగీరథ నీళ్లు వచ్చినా గ్రామంలోని అన్ని వార్డులు అతిగే సరికి నాలుగైదు రోజులకు ఒక వాడకు సరఫరా అవుతున్నాయి.

### ముందున్నది ముప్పు

కరీంనగర్, చిగురుమామిడి మండలంలో మొదలైన మంచి నీటి సమస్య వేసవిలో గట్టెక్కడం కష్టతరంగా కనిపిస్తున్నది. ఆయకట్టు ప్రాంత గ్రామాలకు ఇప్పుడు సాగునీరు సరఫరా అవుతున్నది. రక్షిత మంచి నీటి బావుల్లో నీటిమట్టం కొంత స్థిరంగా ఉన్నది. ఏప్రిల్ 2 వరకే సాగునీటి సరఫరా ఉంటుంది. ఎండల తీవ్రతతో భూగర్భ జలాలు శరవేగంగా పడిపోతున్నాయి. ఏప్రిల్, మేలో ఎండలు మరింత తీవ్రమయ్యే పరిస్థితులు కనిపిస్తున్నాయి. ఈ పరిస్థితిని గమనిస్తుంటే మున్ముందు తాగునీటి కష్టాలు తీవ్రమయ్యేలా ఉన్నాయి. చొవ్వపండి మున్ముప్పాటిలో ఇప్పటి వరకు మిషన్ భగీరథ ప్రైవేట్ వేయలేదు. ఉన్న ప్రైవేట్ కంపెనీలకు నిడివిస్తున్నాయి. నీటి సరఫరా సరిగ్గా లేక ఇబ్బందులు పడుతున్నాయి. ఇదే మండలంలోని కుర్చుపల్లి, రేవెల్లిలో ప్రతి వేసవిలో నీటి ఎద్దడి ఎదురవుతున్నది. ఇప్పుడు అదే పరిస్థితి ఎదురయ్యే ముప్పున్నది. ప్రస్తుతం నీళ్లున్నాయని అధికారులు నిర్ధారించే వేస్తే ఏప్రిల్ నుంచి అనేక గ్రామాల ప్రజలు ఇబ్బందులు ఎదుర్కొనే పరిస్థితి కనిపిస్తున్నది. ముఖ్యంగా శంకరపట్నం మండలం లింగాపూర్, మేట్పల్లి, చింతలపల్లి, సైదాపూర్ మండలంలోని పెరుకపల్లి, గర్రెపల్లి, సోమారం, బుజురాబాద్ మండలంలోని కాల్పల్లి, ఇప్పల నర్సింపూర్, తుమ్మనపల్లి, చిన్న పాపయ్యపల్లి, ఇల్లంపట్నం మండలంలోని పాతపల్లి, వంకపల్లి, రావపల్లి తదితర గ్రామాల్లో మంచి నీటి ఎద్దడి పొంది ఉంది. ఇదే మాదిరిగా భూగర్భజలాలు శరవేగంగా పడిపోయినా, మిషన్ భగీరథ పథకాన్ని ప్రభుత్వం నిర్లక్ష్యం చేసినా జిల్లా అంతటికీ మంచి నీటికి ఇబ్బందులు తప్పవు.




**ఆరు రోజులకోసారి నీళ్లు వస్తాయి**  
 మాకు ఆరు రోజులకోసారి నీళ్లు వస్తాయి. మిషన్ భగీరథ నీళ్లు గతంలో మంచిగా వచ్చేవి. ఇప్పుడవి సరిగ్గా రాకపోవడం, ఊరి బావిలో కూడా నీళ్లు తగ్గిపోవడంతో ఇబ్బందులు ఎదురైతున్నాయి. మా ఊరి నీటి సమస్యను పరిష్కరించాలంటే రెండు కిలో మీటర్ల దూరంలో ఉన్న వాగు నుంచి పైవేలైన్ వేయాల్సి ఉంటుంది. అధికారులకు ఎన్నోసార్లు చెప్పినా.. పట్టించుకుంటు లేరు. తీరా ఎండలు ముదిరిన తర్వాత గ్రామం చుట్టూ పక్కల బావుల్ల నీళ్లు లేకుంటే గ్రామ ప్రజలు మంచి నీళ్ల కోసం తీవ్రమైన ఇబ్బందులు పడాల్సి వస్తవి.

- బిల్లి వేణు, నవాబుపేట



నగరసూరలోని మిషన్ భగీరథ రక్షిత మంచి నీటి ట్యాంక్



## వామ్మో ఎండ..

- దంచీకొడుతున్న భానుడు • రోజురోజుకూ పెరుగుతున్న తీవ్రత • ఉదయం పది గంటలకే సురుసురు
- గరిష్ఠంగా 38 డిగ్రీలు నమోదు • బెంబేలెత్తుతున్న ప్రజలు



భానుడు దంచీకొడుతున్నాడు. రోజురోజుకూ ప్రతాపం చూపుతున్నాడు. నాలుగైదు రోజుల నుంచి ఉదయం తొమ్మిది గంటలకే సురుసురుతున్నాడు. మధ్యాహ్నంకల్లా మాడు పగులగాడుతున్నాడు. మార్చిలోనే గరిష్ఠంగా 38 డిగ్రీల వరకు ఉష్ణోగ్రతలు నమోదవుతుండగా, ప్రజలు బెంబేలెత్తుతున్నారు. ఉక్కపోతతో ఉక్కిరిబిక్కిరి అవుతున్నారు.

- స్టాఫ్ ఫోటోగ్రాఫర్, కరీంనగర్

### పాలానికి నీరందేదెలా..?



..ఈ ఫోటోలో ఎండిన పొలంలో కూర్చున్న రైతు పేరు ఎముండ గట్టయ్య. కరీంనగర్ రూరల్ మండలం ఇరుకుల్లకు చెందిన ఇతను ఏటా మాదిరిగానే ఆసాని కూడా ఎన్నోసార్లు డి 89 కాలువ పక్కన గల తన మూడెకరాల్లో పరి వేశాడు. వారం కింద అధికారులు నీటిని విడుదల చేస్తున్నా ఇతని పొలం వద్దకు వచ్చేసరికి పూర్తిగా తగ్గిపోతున్నాయి. పది రోజుల కింద నీటిని విడుదల చేసినా ఇతని పొలంలోకి చుక్క నీరు రాలేదు. దీంతో పొలం ఇలా నిలబెట్టబారుతున్నది. సుమారు రూ.లక్ష పెట్టుబడి పెట్టి పంట వేస్తే పొట్టుకు వచ్చిన సమయంలో ఎండిపోతుండడంతో ఆందోళన చెందుతున్నాడు. పండిత సుందీ వద్దన్నా సాగునీరు వచ్చేవరకు, ఇప్పుడు కావాలన్నా వస్తేవరకే చెబుతున్నాడు. అధికారులు సరిగా ఉంటే తమ పంటలు దక్కేవని, కేసీఆర్ ముఖ్యమంత్రిగా ఉన్నప్పుడు చెరువులు, కుంటలు, వాగుల్లో ఉన్న నీళ్లు ఇప్పుడు ఎందుకు లేవని ప్రశ్నిస్తున్నాడు.

- కరీంనగర్ రూరల్, మార్చి 26

## పారిశుధ్య కార్యక్రమాల ఆందోళన

- సమస్యలు పరిష్కరించాలని డిమాండ్ • బల్లియా నుంచి కలెక్టరేట్ వరకు భారీ రాళ్ళి, ధర్నా



కరీంనగర్ కలెక్టరేట్ ఎదుట ఆందోళన చేస్తున్న కార్యకులు

కొల్వేషన్, మార్చి 26: తమ సమస్యలు పరిష్కరించాలని డిమాండ్ చేస్తూ కరీంనగర్ నగరపాలక సంస్థలో పని చేస్తున్న పారిశుధ్య కార్యకులు ఆందోళన చేశారు. బీఆర్ డియూ అనుబంధ సంఘం కరీంనగర్ మున్సిపల్ వర్క్ వర్కర్స్, ఎంప్లాయిస్ యూనియన్ అధ్యక్షుల్లో బుధవారం నగర పాలక సంస్థ నుంచి కార్యకులతో భారీ రాళ్ళి తీసి కలెక్టరేట్ ఎదుట ధర్నా చేశారు. ఈ సందర్భంగా సంఘం గౌరవాధ్యక్షుడు ఎల్ రూపిన్ గింగ్, బీఆర్ డియూ జిల్లా అధ్యక్షుడు టోమ్మిడి శ్రీనివాసరెడ్డి మాట్లాడుతూ, మున్సిపల్ వర్క్ కార్యకులకు నెలకు ₹26వేల కనీస వేతనం ఇవ్వాలని డిమాండ్ చేశారు. ఈవనిపై సౌకర్య కల్పించాలని, కార్యకులకు ఇటీవల విధించుకుండా చూడాలన్నారు. నెలకు కనీసం 12 రోజుల పని, 80 ఏండ్లు పైబడిన వారి స్థానంలో వారి కుటుంబంలో ఒకరికి అవకాశం కల్పించాలని కోరారు. జవాన్ అవకాశాలను అరికట్టాలని, కార్యకులకు ఉందిరమ్మ ఇండ్లలో వెంటనే అవకాశం కల్పించాలని డిమాండ్ చేశారు. సమస్యలు పరిష్కరించకుంటే రాబోయే రోజుల్లో సమస్యలు పడుతాయని హెచ్చరించారు. నగరపాలక సంస్థలో కాంప్లెక్స్ ఉల్ట్రాగిక్ శానిటేషన్ బాధ్యతలు అప్పగించడంతో, ఆయన ఇష్టానుసారంగా వ్యవహరిస్తున్నాడని విమర్శించారు. అతడిని బాధ్యతల నుంచి తప్పించాలని కోరారు. కార్యక్రమంలో మున్సిపల్ యూనియన్ జిల్లా అధ్యక్షుడు రావు రాజమల్లయ్య, నాయకులు గడ్డం సంపత్, పొన్నం లింగయ్య, కోనేటి సమయ్య, మైలారం మంజుల, కాడ చంద్రశేఖర్, గాలి రాజేశ్వర్, పద్మ, భద్ర, రవి పాల్గొన్నారు.

## మంచి నీటి కోసం రోడ్లెక్కిన మహిళలు

ముస్తాబాద్లో ఖాళీ బిందెలతో నిరసన

ముస్తాబాద్, మార్చి 26: మంచి నీటి కోసం మహిళలు రోడ్లెక్కిన వారం నుంచి మంచి నీరు లేక ఇబ్బందిపడుతున్నామని.. వెంటనే నీటిని సరఫరా చేయాలని డిమాండ్ చేశారు. ఈ మేరకు బుధవారం ముస్తాబాద్ మండల కేంద్రంలోని ధళివాడలో ఖాళీ బిందెలతో నిర్దేపిట - ముస్తాబాద్ ప్రధాన రహదారిపై నిరసన తెలిపారు. వారం నుంచి నీళ్లేండుకు సరఫరా చేస్తే లేదని ప్రశ్నించారు. ఇప్పటికైనా అధికారులు స్పందించి ప్రకం తప్పకుండా నీటిని విడుదల చేయాలని డిమాండ్ చేశారు.



మంచి నీటి కోసం ఖాళీ బిందెలతో రోడ్లపై బెయిలుని నిరసన తెలుపుతున్న మహిళలు



ముస్తాబాద్ రాణాలో బండి సంజయ్ పై ఫిర్యాదు చేస్తున్న నాయకులు

## బండి సంజయ్ పై చర్యలు తీసుకోండి

ముస్తాబాద్ రాణాలో బీఆర్ డిఎన్ నేతల ఫిర్యాదు

ముస్తాబాద్, మార్చి 26: కేంద్ర హోంశాఖ సహాయ మంత్రి బండి సంజయ్ కు మార్చి 26 చర్యల తీసుకోవాలని ముస్తాబాద్ బీఆర్ డిఎన్ నాయకులు డిమాండ్ చేశారు. తెలంగాణ తొలి సీఎం కేసీఆర్ పై నిరాధారమైన ఆరోపణలు చేసిన సంజయ్ కు మార్చి 26 వెంటనే కేసు నమోదు చేయాలని కోరుతూ బుధవారం ముస్తాబాద్ రాణాలో ఎన్ ఐఏ సహాయ గణేష్ కు ఫిర్యాదు చేశారు. ఈ సందర్భంగా కేటీఆర్ సేన రాష్ట్ర అధ్యక్షుడు మెంగిన మనోహర్, బీఆర్ డిఎన్ యాత్ జిల్లా నాయకుడు శీలం స్వామి మాట్లాడుతూ తెలంగాణ తొలి సీఎం కేసీఆర్ డొంగ నోట్లు ముద్రించారని, ఎన్నికల్లో పంపిణీ చేశారని బండి సంజయ్ చేసిన ఆరోపణలను ఖండిస్తున్నట్లు చెప్పారు. కేసీఆర్ ప్రతిష్టను దిగజార్చే ప్రయత్నం భాగంగానే నిరాధారమైన ఆరోపణలు చేశారని, ఈ మాటల వల్ల యాభేత తెలంగాణ సమాజం అంతా మనస్తాపానికి గురైందని చెప్పారు. ఒక బాధ్యతాయుతమైన పదవిలో ఉన్న వ్యక్తి ఇలాంటి అసత్య ఆరోపణలు చేయడం చూస్తుంటే గల్లీలో నీళ్ళి తీడలేదా కనిపిస్తున్నారని ఎద్దేవా చేశారు. ఇలాంటి వ్యాఖ్యలు పునరావృతమైతే తగిన బుద్ధి చెబుతామని హెచ్చరించారు. కార్యక్రమంలో నాయకులు ఎం.డి జబాంగిర్, బైటి సబీన్, పుల్లారె శ్రీనివాస్, కోడె శ్రీను, కేటీఆర్ సేన మండల అధ్యక్షుడు పంగారి దివీ, ఉపాధ్యక్షుడు కర్లెడ్ల మల్లాధర్, సుబేష్, అనమేని వెంకటేశ్, ఆంజనేయులు, మెంగిన కరుణాకర్ పాల్గొన్నారు.